



## CM की प्रगति यात्रा से लौट रही पुलिसकर्मियों से भरी बस यात्री शेड से टकरायी, नालंदा में हादसा

चन्दन कुमार चौबे । सिटी चीफ नालंदा, नालंदा में भीषण सड़क हादसा हुआ है. जहां पुलिस कर्मियों से भरी तेज रफतार बस अनियंत्रित होकर सड़क किनारे यात्री शेड में जा टकराई. इस घटना में कई पुलिस कर्मी जख्मी हो गए. जिन्हें इलाज के लिए हिलसा अनुमंडलीय अस्पताल में भर्ती कराया गया है. घटना हिलसा थाना क्षेत्र के कामता हाल्ट में बने यात्री शेड के पास की है.घटना के संबंध में बताया जा रहा है कि बस में सवार पुलिसकर्मी मुख्यमंत्री नीतीश कुमार के प्रगति यात्रा में सुरक्षा ड्यूटी में तैनात थे. वहीं सभी पुलिसकर्मी समस्तीपुर में ड्यूटी कर वापस लौट रहे थे, तभी यह घटना घटी है. ये सभी सीएम की प्रगति यात्रा में ड्यूटी खत्म कर पटना जा रहे थे. घटना की सूचना



मिलने के बाद हिलसा पुलिस ने स्थानीय लोगों की मदद से घायल पुलिस कर्मियों को इलाज के लिए भर्ती कराया है.प्रथम दृष्टया हादसे का कारण चालक को नींद लगना

बताया जा रहा है. वहीं घटना के संबंध में हिलसा थानाध्यक्ष अभिजीत कुमार ने बताया कि समस्तीपुर से मुख्यमंत्री के प्रगति यात्रा में ड्यूटी खत्म कर बस से

सभी पुलिस कर्मी लौट रहे थे. इनमें कई पुलिस कर्मी जख्मी बताए जात रहे हैं. पुलिस मामले की जांच में जुट गई है. फिलहाल घायलों का इलाज कराया जा रहा है.

## पटना समेत इन 10 जिलों में न्यूनतम तापमान 6-10 डिग्री रहने का अनुमान....

15 जिलों में छाया रहेगा घना कोहरा

चन्दन कुमार चौबे । सिटी चीफ बिहार के दस जिलों में अगले 48 घंटों में ठंड बढ़ेगी. इस संबंध में मौसम विज्ञान केंद्र की तरफ से अलर्ट जारी किया गया है. पटना समेत अन्य दल जिलों में न्यूनतम तापमान 6-10 डिग्री रहने का अनुमान है. बिहार मौसम सेवा केंद्र पटना ने 48 घंटे के लिए पूर्वानुमान जारी किया है. मौसम विज्ञान केंद्र की तरफ से कहा गया है कि राज्य के पश्चिमी भाग में न्यूनतम तापमान 6 से 10 डिग्री रहने का अनुमान है, जबकि अन्य भागों में 10 से 14 डिग्री सेल्सियस तापमान रहेगा. बिहार के अरवल, पटना, जहानाबाद, बक्सर, भोजपुर, औरंगाबाद, सीवान, सारण, नालंदा, गोपालगंज में न्यूनतम तापमान में गिरावट आएगी .यह 6 से 10 डिग्री सेल्सियस रहने का अनुमान है. . मौसम पूर्वानुमान में कहा गया है कि अगले 24 घंटे में पश्चिम चंपारण, पूर्वी चंपारण, मुजफ्फरपुर, दरभंगा, सीतामढ़ी, शिवहर, गोपालगंज, सीवान, सारण, मधुबनी, पटना, भागलपुर, पूर्णिया,अररिया और बेगूसराय में देर रात से सुबह तक घना कोहरा छाए रहने का पूर्वानुमान है . पिछले 24 घंटे में दर्ज किए गए मौसम के तापमान में सबसे कम तापमान पूर्वी चंपारण जिले के घोड़ासहन में रहा, जहां 9.1 डिग्री सेल्सियस तापमान दर्ज किया गया. वहीं पटना जिले के बेलछी में भी 9.1 डिग्री सेल्सियस तापमान रहा है. पूर्णिया जिले के भवानीपुर प्रखंड सबसे अधिक गर्म रहा. जहां 27.9 डिग्री सेल्सियस तापमान दर्ज किया गया



## सैनिकों की समस्या का चुटकियों में होगा निपटारा

PHQ के निर्देश पर मुंगेर पुलिस ने कर दिया यह जरूरी काम

चन्दन कुमार चौबे । सिटी चीफ पटना, बिहार पुलिस मुख्यालय के निर्देश पर राज्य के सभी जिलों में पुलिस कार्यालयों में सैनिक हेल्प डेस्क स्थापित किया जा रहा है। इसी कड़ी में मुंगेर के पुलिस कार्यालय में सैनिक हेल्प डेस्क का एसपी ने उद्घाटन किया। हेल्प डेस्क पर सैनिकों की समस्या का समाधान किया जाएगा। दरअसल, देश के सैनिक बॉर्डर पर तैनात होकर देश की रक्षा कर रहे हैं। ऐसे में सीमा पर तैनाती के दौरान घरेलू जिम्मेवारियों को पूरा करने में कठिनाईयों का सामना करते है। उनकी अधिकांश समस्या कानून व्यवस्था एवं भूमि विवाद से संबंधित या परिवार की सुरक्षा को ले कर रहता है। जिसको लेकर एक सैनिक सीमा पर रहते हुए चिंतित रहता है। बिहार पुलिस मुख्यालय इन सब



बातों को ध्यान में रखते हुए राज्य के सभी जिलों में सैनिक हेल्प डेस्क का गठन करने का निर्देश दिया है। मुंगेर एसपी सैयद इमरान मसूद के निर्देशन में मुंगेर जिला अंतर्गत सैनिक हेल्प डेस्क का गठन एसपी कार्यालय में किया गया है,

जिसका मकर संक्रांति के मौके पर एसपी ने किया। एसपी ने बताया कि सेवारत / सेवानिवृत्त सैनिकों की समस्या का समाधान के लिए मुंगेर जिला अंतर्गत प्रत्येक गुरूवार को समय- 1 बजे से 2 बजे तक सैनिक बंधु

द्वारा बैठक का आयोजन किया जायेगा। बैठक के दौरान सैनिकों की समस्या निवारण की विधिसम्मत कार्रवाई की जायेगी। सैनिक अपनी समस्या ऑनलाइन/ऑफलाइन आवेदन के माध्यम से दर्ज कर सकते हैं।

## पटना के मरीन ड्राइव में चलेगा प्रशांत किशोर का सत्याग्रह

जिला प्रशासन ने शर्तों के साथ दी इजाजत



चन्दन कुमार चौबे । सिटी चीफ पटना, 70वीं बीपीएससी परीक्षा में धांधली का आरोप लगाकर पिछले कई दिनों से सत्याग्रह कर रहे प्रशांत किशोर अब पटना के मरीन ड्राइव के पास सत्याग्रह करेंगे। इसके लिए पटना जिला प्रशासन की तरफ से उन्हें इजाजत दे दी गई है हालांकि जिला प्रशासन ने कुछ सर्तें भी लगाई हैं। इससे पहले

बिना इजाजत के प्रशांत किशोर टेंट सिटी बनवा रहे थे, जिसे जिला प्रशासन ने रोक दिया था। पटना जिला प्रशासन ने प्रशांत किशोर की मांग पर उन्हें मरीन ड्राइव के पास सत्याग्रह करने की इजाजत दे दी है। जन सुराज पार्टी के प्रदेश अध्यक्ष मनोज भारती ने पटना के डीएम चंद्रशेखर सिंह को पत्र लिखा था और कहा था कि

एसडीएम ने मरीन ड्राइव के नजदीक कैस संचालन पर रोक लगा दिया है, जिससे तत्काल हटाय़ा जाए। जिसके बाद डीएम ने इस मामले में हस्तक्षेप की और प्रशांत किशोर को सत्याग्रह करने की अनुमति दे दी है। जिला प्रशासन ने शर्त रखी है कि वहां किसी भी तरह से विधि व्यवस्था भंग नहीं होनी चाहिए, अगर ऐसा होता है तो उसके जिम्मेवारी प्रशांत किशोर होंगे। अनुमति मिलने के बाद अब जल्द ही पीके मरीन ड्राइव में आमरण अनशन करते नजर आएंगे। बता दें कि कोर्ट से बेल मिलने के बाद प्रशांत किशोर पटना के मरीन ड्राइव इलाके में बड़े पैमाने पर सत्याग्रह करने की तैयारी कर रहे थे। इसके लिए मरीन ड्राइव के पास खाली जमीन में पीके की तरफ से टेंट सिटी का निर्माण कराया जा रहा था लेकिन जिला प्रशासन ने उसे अवैध करार देते हुए टेंट सिटी के निर्माण को रोक दिया था। टेंट सिटी बनाने के लिए किसी तरह की कोई अनुमति नहीं ली

## पाखी हेगड़े स्टारर करेजवा में गोली लागे धूम मचाने को तैयार



चन्दन कुमार चौबे । सिटी चीफ पटना, फिल्म अभिनेत्री पाखी हेगड़े खेसारीलाल यादव के बंगलिनिया के बाद अब सीधे दर्शकों के दिल पर गोली चलाने को तैयार हैं वही पाखी हेगड़े एवं पृथ्वी तिवारी के साथकरेजवा में गोली लागे रिलीज़ होने को तैयार हैं बता दें की यह एक आइटम सॉंग हैं जिसको अपनी

सुरीली आवाज दी है नेहा सिंह ने एवं गाना लिखा है बता दें की यह एक आइटम सॉंग हैं जिसको अपनी सुरीली आवाज दी है नेहा सिंह ने एवं गाना लिखा है सुनील राजा ने वहीं गाने को म्यूजिक से सजाया है अविचल साहनी ने गाने को प्रोड्यूस किया है सोमित जेना एवं डायरेक्टर हैं लक्की विश्वकर्मा

कास्टिंग डायरेक्टर हैं रमेश यादव वहीं गाना टेक मी के बैनर तले रिलीज हो रहा है गाने को लेकर दर्शकों में बेहद उसुकता हैं बता दें की पाखी हेगड़े भोजपुरी से लेकर हिन्दी सिनेमा तक अपने अभिनय का लोहा मनवा चुकी हैं और पाखी हेगड़े भोजपुरी की मेगास्टार में भी शामिल हैं।

## मकर संक्रांति के बाद एक्टिव हुआ NDA

दूसरे चरण के संयुक्त कार्यकर्ता सम्मेलन का शेड्यूल तय



चन्दन कुमार चौबे । सिटी चीफ बिहार में मकर संक्रांति के साथ ही एनडीए ने इस साल के अंत में होने वाले बिहार विधानसभा चुनाव की तैयारियां शुरू कर दी। एनडीए ने जिलावार संयुक्त कार्यकर्ता सम्मेलन के दूसरे चरण का शेड्यूल जारी कर दिया है। प्रथम चरण के संयुक्त कार्यकर्ता सम्मेलन का शेड्यूल पहले ही जारी किया जा चुका है और अब दूसरे चरण के सम्मेलन का शेड्यूल भी जारी

कर दिया गया है। दरअसल, एनडीए के जिलावार संयुक्त सम्मेलन का प्रथम चरण 15 जनवरी 2025 से 22 जनवरी 2025 तक निर्धारित है। सभी दलों के प्रदेश अध्यक्षों की उपस्थिति में होने वाले इन सम्मेलनों में पांचों दलों के जिला, प्रखंड एवं पंचायत कमिटी के पदाधिकारी भाग लेंगे। प्रथम चरण वाले सभी जिलों में जहाँ तैयारियों को अंतिम रूप दिया जा चुका है।

अब दूसरे चरण की जिलावार संयुक्त कार्यकर्ता सम्मेलन की रूपरेखा भी तैयार कर ली गई है। दूसरा चरण आगामी 27 जनवरी 2025 से शुरू होकर 1 फरवरी 2025 तक चलेगा। दूसरे चरण में 27 जनवरी को भोजपुर, 28 जनवरी को बक्सर, 29 जनवरी को कैमूर, 30 जनवरी को रोहतास, 31 जनवरी को औरंगाबाद और 1 फरवरी को गया में कार्यकर्ता सम्मेलन आयोजित किया जाएगा।